

سبق آموز واقعات درج کیے گئے ہیں۔ نامعلوم وجہ سے فہرست درج کرنے کی ضرورت محسوس نہیں کی گئی۔

(ادارہ)

ناشر: اسلامک اکیڈمی گلگت-ہدیہ: ۲۰ روپے۔

”اسلامی آداب زندگی“

پیش نظر کتاب جناب محمد منصور الزمان صدیقی بانی و چیئر مین صدیقی ٹرسٹ کراچی کے تحریر فرمودہ ۵۵ رسائل کا مجموعہ ہے جن میں انہوں نے حسن معاشرت، اثابت الی اللہ، صراط مستقیم، کبار سے اجتناب اور دیگر کئی موضوعات پر قرآنی آیات، احادیث نبویہ، سبق آموز واقعات، حکیمانہ اقوال اور فقہائے کرام کی آرا جمع کر دی ہیں۔ کتاب کا اسلوب عام فہم اور سلیس ہے۔ زندگی کے ہر پہلو سے متعلق رہنمائی اور ہدایات سے معمور یہ کتاب تقریباً ایک ہزار صفحات پر مشتمل ہے۔

(حافظ مطیع اللہ عثمانی)

ناشر: القاسم اکیڈمی جامعہ ابوہریرہ خالق آباد نوشہرہ

”کشکول معرفت“

پیش نظر کتاب مولانا قاضی محمد زاہد الحسنی کے ان علمی و دینی مکاتیب کا مجموعہ ہے جو انہوں نے مولانا عبد القیوم خٹانی کے نام لکھے۔ مکتوبات کا مرکزی مضمون تزکیہ و تصوف اور احسان ہے۔ خطوط کی ہر سطر سے دل سوزی نیکی ہے۔

(ادارہ)

صفحات: ۴۵۰۔ قیمت: ۱۸۰ روپے۔ ناشر: القاسم اکیڈمی نوشہرہ۔

”رہنمائے خوشخطی“

زیر نظر کتاب خوشخطی سیکھنے کے خواہشمند طلباء و طالبات کے لیے بطور خاص تیار کی گئی ہے۔ خطاط مولانا محمد اسلم زاہد سید الخطاطین حضرت سید نفیس الحسنی مدظلہ العالی کے شاگرد خاص ہیں اور کتاب حضرت شاہ صاحب کی تقریظ سے مزین ہے۔

(مولانا مشتاق احمد)

ناشر: مکتبہ کتاب گھر الکرمیم مارکیٹ حق سٹریٹ اردو بازار لاہور

”انصاف فی حدود الاختلاف“

مولانا سید ظلیل حسین میاں صاحب نے اس کتاب میں ان اسباب کی نشاندہی کی ہے جو کفر، فتنہ و انتشار کا باعث بنتے ہیں مثلاً عدم تحمل، دوسروں کی تحقیر و تذلیل، دوسروں کی پردہ دری، غیبت، الزام تراشی، خود پسندی، اور تکبر وغیرہ۔ مصنف نے ان میں سے ہر ایک کی مذمت کے متعلق نصوص شرعیہ کو جمع کیا گیا ہے۔ یہ کتاب خاص طور پر علمائے کرام کے لیے لکھی گئی ہے اور اس میں شیخ الحدیث حضرت مولانا محمد زکریا کے افادات و جابجا درج کیے گئے ہیں۔ کتاب اردو میں ہے جبکہ نام عربی میں اور وہ بھی نادرست۔ انصاف کی جگہ الانصاف لکھنا چاہیے تھا تا کہ نام عربی قواعد کے مطابق ہوتا۔

(مولانا مشتاق احمد)

ناشر: القاسم اکیڈمی خالق آباد نوشہرہ